



ബിഹാർ സ്വദേശിക്കും പോർട്ടബിലിറ്റി സംവിധാനത്തിലൂടെ കാരുണ്യയുടെ കരുതൽ



ശസ്ത്രക്രിയയ്ക്ക് വിധേയനായ മനോജ്ഷാ ഹൃദ്രോഗ വിഭാഗം മേധാവി ഡോ. ജയകുമാറിനും സംഘത്തോടുമൊപ്പം

നിലയ്ക്കാരായ മനുഷ്യ ഹൃദയങ്ങൾക്ക് ജീവൽത്തുടിച്ചപ്പേകി ജീവിതത്തിലേക്ക് തിരികെ നടത്തുക എന്നത് കോട്ടയം മെഡിക്കൽ കോളെജിലെ ഹൃദ്രോഗ വിഭാഗത്തിനും അതിന് നേതൃത്വം കൊടുക്കുന്ന ഡോ. ടി.കെ. ജയകുമാറിനും പുതുമയുള്ളതല്ല.

എന്നാൽ മരണം മുന്നിൽക്കണ്ട ബിഹാർ സ്വദേശി മനോജ്ഷാ എന്ന 42 വയസ്സുള്ള ഇതര സംസ്ഥാനത്തൊഴിലാളിക്ക് ജീവൻ വീണ്ടെടുത്തു നൽകിയ കഥ അൽപം വ്യത്യസ്തമാണ്.

മേയ് ഒന്നാം തീയതിയാണ് അതീവ ഗുരുതരാവസ്ഥയിൽ മനോജ്ഷായെ കോട്ടയം മെഡിക്കൽ കോളെജിലെത്തിച്ചത്. ഡോ. ജയകുമാറിന്റെ നേതൃത്വത്തിലുള്ള പരിശോധനയിൽ മഹായമനി തകർന്നതായി കണ്ടെത്തി. അടിയന്തര സങ്കീർണ്ണ ശസ്ത്രക്രിയ നടത്തിയെ പറ്റു. അതിനുള്ള തയ്യാറെടുപ്പുകൾ നടത്തുമ്പോൾ നിറയെ വെല്ലുവിളികളായിരുന്നു മുന്നിൽ. ജീവന്റെയും മരണത്തിന്റെയും ഇടയിലുള്ള നൂൽപാലത്തിലായിരുന്നു മനോജ്ഷാ. രോഗിയെ കണ്ടപ്പോഴെ കാരുത്തിന്റെ

ഗൗരവം ഡോ. ജയകുമാറിനും സഹപ്രവർത്തകർക്കും മനസ്സിലായി. എത്രയും വേഗം ശസ്ത്രക്രിയ വേണം. അത്യന്തം

സങ്കീർണ്ണമാണത്. ആശുപത്രി ചെലവുകൾക്കെല്ലാം വഹിക്കാമെങ്കിലും ശസ്ത്രക്രിയയ്ക്കും അനുബന്ധ ചെലവുകൾക്കുമുള്ള പണം വെല്ലുവിളിയായി. അങ്ങനെയാണ് സർക്കാരിന്റെ കാരുണ്യ ആരോഗ്യ സുരക്ഷാ പദ്ധതി വഴി സഹായമൊരുക്കിയത്. അതിനുള്ള തയ്യാറെടുപ്പുകൾ നടത്തുമ്പോൾ നിറയെ വെല്ലുവിളികളായിരുന്നു മുന്നിൽ. തനിക്കൊപ്പം വന്ന പ്രദീപ് എന്ന സഹോദരൻ മാത്രമാണ് കൂടെയുള്ളത്. അത്രയും പണം സമാഹരിക്കുക പ്രദീപിനെ സംബന്ധിച്ച് അസാധ്യമായിരുന്നു.

കാരുണ്യ ആരോഗ്യ സുരക്ഷാ പദ്ധതിയുടെ പോർട്ടബിലിറ്റി സംവിധാനത്തിലൂടെ മനോജിന് സൗജന്യ ചികിത്സ നൽകാനാകുമോ എന്ന് ഡോ.ജയകുമാർ തന്റെ ടീമിനോടൊത്ത് ആരാഞ്ഞു. അവിടെ വെല്ലുവിളിയായത് സാങ്കേതികവിദ്യയാണ്. ബിഹാർ സംസ്ഥാനത്ത് നിന്നും രോഗിയുടെ ആയുഷ്മാൻ കാർഡ് ലഭ്യമാക്കണം. അതിനായി രോഗിയുടെ വിരലടയാളം നിർബന്ധമാണ്. ഐ.സി.യുവിൽ പ്രത്യേകം ക്രമീകരിച്ച ലാപ്ടോപ്പ് ഉപയോഗിച്ചാണ് മെഡിക്കൽ കോളെജ് അധികൃതർ ഈ സാങ്കേതികപ്രശ്നം മറികടന്നത്.

അങ്ങനെ ബിഹാറിൽ നിന്ന് ദ്രുതഗതിയിൽ ആയുഷ്മാൻ കാർഡ് ലഭ്യമാക്കി മനോജിന് സൗജന്യ ചികിത്സ ഉറപ്പാക്കി. എന്നാൽ ശസ്ത്രക്രിയയ്ക്ക് ശേഷവും

സമഗ്രാരോഗ്യപരിപാടികളോടെ ബ്ലോക്ക്തല ആരോഗ്യമേളകൾക്ക് തുടക്കം



ആരോഗ്യമേള ആരോഗ്യമന്ത്രി വീണ ജോർജ്ജ് ഉദ്ഘാടനം ചെയ്യുന്നു. (വാർത്ത 2-ാം പേജിൽ)

മനോജിന് അസ്വസ്ഥതകളുണ്ടായി. അതിന് തുടർശസ്ത്രക്രിയ വേണ്ടിവന്നു.

നെഞ്ചിലേയും വയറിലേയും മഹായ മനി മാറ്റിവച്ച് കരൾ ആമാശയം വൃക്ക, സൂക്ഷ്മന നാഡി എന്നിങ്ങനെ പ്രധാന അവയവങ്ങളിലേക്ക് രക്തം എത്തിക്കാ നുള്ള ശസ്ത്രക്രിയയാണ് നടത്തിയത്. സ്വകാര്യ ആശുപത്രികളിൽ 25 ലക്ഷത്തോളം രൂപ ചെലവ് വരുന്ന അതിസങ്കീർണമായ ശസ്ത്രക്രിയയ്ക്കും തുടർചികിത്സയ്ക്കും ശേഷം മനോജ് ആശുപത്രി വിട്ടു.

ഡോക്ടർമാർക്കും സഹപ്രവർത്തകർക്കും ഒപ്പം കാസ്പിനും നന്ദിപറഞ്ഞ് നിരകണ്ണുകളോടെയാണ് മനോജ് ആശുപത്രിയോട് വിടപറഞ്ഞത്. അയാളുടെ സ്വപ്നങ്ങൾക്ക് പുതുജീവൻ കൈവന്നു. ഇനി സ്വദേശത്തേക്ക് മടങ്ങണം ഭാര്യയും മൂന്ന് കുഞ്ഞുമക്കളെയും കാണണം.

അതിസങ്കീർണ ശസ്ത്രക്രിയ വിജയകരമാക്കിയ കോട്ടയം മെഡിക്കൽ കോളേജ് ടീം അംഗങ്ങളേയും ചികിത്സാ പദ്ധതി ഏകോപിപ്പിച്ച സ്റ്റേറ്റ് ഹെൽത്ത് ഏജൻസി അംഗങ്ങളേയും ആരോഗ്യ മന്ത്രി വീണ ജോർജ് അഭിനന്ദിച്ചു.

സുപ്രണ്ട് ഡോ.ടി.കെ.ജയകുമാറിനെ ഫോണിൽ വിളിച്ചാണ് മന്ത്രി അഭിനന്ദനം അറിയിച്ചത്. ഹൃദയ ശസ്ത്രക്രിയയും കരൾമാറ്റിവയ്ക്കൽ ശസ്ത്രക്രിയയുമെല്ലാം വിജയകരമായി നടത്തുന്ന കോട്ടയം മെഡിക്കൽ കോളേജ് കേരളത്തിന് അഭിമാനമാണെന്ന് മന്ത്രി പറഞ്ഞു.

പത്രാധിപ സമിതി

ചീഫ് എഡിറ്റർ:
ഡോ രത്തൻ യു കേൽക്കർ IAS
(എക്സിക്യൂട്ടീവ് ഡയറക്ടർ)

എഡിറ്റർ :
ലത്തീഫ് സി
(മാനേജർ-ഐ.ഇ.സി & സി.ബി)

അസി എഡിറ്റർ:
വിപിൻ വി
(എക്സിക്യൂട്ടീവ് - ഐ.ഇ.സി & സി.ബി)

അംഗങ്ങൾ
ഡോ ബിജോയ് ഇ
(ജോയ്ന്റ് ഡയറക്ടർ - ഓപ്പറേഷൻസ്)

അനിൽകുമാർ കെ
(ജോയ്ന്റ് ഡയറക്ടർ - ഫിനാൻസ് ആൻഡ് അഡ്മിനിസ്ട്രേഷൻ)

ഡോ. അനൂപ് റസാഖ്
(ജോയ്ന്റ് ഡയറക്ടർ - മെഡിക്കൽ)

കൺസൾട്ടന്റ് എഡിറ്റർ:
അജിത് വെണ്ണിയൂർ

ബ്ലോക്ക്തല ആരോഗ്യമേളകൾക്ക് തുടക്കം



‘ആ സാദി കാ അമൃത്’ -ദേശീയ മഹോത്സവത്തിന്റെ ഭാഗമായി ആയുഷ്മാൻ ഭാരത് ഹെൽത്ത് ആൻഡ് വെൽനെസ്സ് പദ്ധതിയുടെ നാലാം വാർഷികത്തോടനുബന്ധിച്ചുള്ള ബ്ലോക്ക്തല ആരോഗ്യമേളകളുടെ സംസ്ഥാനതല ഉദ്ഘാടനം ആരോഗ്യ വനിത ശിശു വികസന മന്ത്രി വീണ ജോർജ്, തൃശ്ശൂർ കൊടകര ബ്ലോക്ക് പഞ്ചായത്ത് ഹാളിൽ നിർവഹിച്ചു.

പുതുക്കാട് എം.എൽ.എ. കെ.കെ.രാമചന്ദ്രൻ അധ്യക്ഷത വഹിച്ചു. തൃശ്ശൂർ പാർലമെന്റംഗം ടി.എൻ.പ്രതാപൻ ജില്ല പഞ്ചായത്ത് പ്രസിഡന്റ് പി.കെ. ഡേവിസ് മാസ്റ്റർ ഡി.എച്ച്.എസ്. ഡോ.രാജു വി. ആർ., ഡി.എം.ഒ.,ഡി.പി.എം., ബ്ലോക്ക് പഞ്ചായത്ത് പ്രസിഡന്റുമാർ ഗ്രാമപഞ്ചായത്ത് പ്രസിഡന്റുമാർ തുടങ്ങിയവർ പങ്കെടുത്തു. വർണശബളമായ റാലിയോടെ ആരംഭിച്ച ആരോഗ്യമേള പൊതുജന പങ്കാളിത്തം കൊണ്ടും വൈവിധ്യമാർന്ന

സേവനപ്രവർത്തനങ്ങൾ കൊണ്ടും ശ്രദ്ധേയമായി.

കാലാവസ്ഥാവ്യതിയാനവും ആരോഗ്യപ്രശ്നങ്ങളും എന്ന വിഷയത്തിൽ പ്രൊഫ.സി.രവീന്ദ്രനാഥ് നയിച്ച സെമിനാർ കോഴിക്കോട് മെഡിക്കൽ കോളേജ് കമ്മ്യൂണിറ്റി മെഡിസിൻ പ്രൊഫസർ ഡോ.ജയകൃഷ്ണൻ.ടി നവകേരള കർമ്മ പദ്ധതി നോഡൽ ഓഫീസർ ഡോ. രോഹിണി.സി എന്നിവർ നയിച്ച ക്ലാസ്സുകൾ, കാരൂണ്യ ആരോഗ്യ സുരക്ഷ പദ്ധതിയുടെ ജില്ല കോഓർഡിനേറ്റർ റെനി കുര്യാക്കോസ് നയിച്ച ബോധവൽക്കരണ സെമിനാർ എന്നിവയും ഇതിന്റെ ഭാഗമായി നടന്നു.

ആരോഗ്യവകുപ്പിലെ 12 സ്പെഷ്യാലിറ്റികളിൽ നിന്ന് വിദഗ്ധ ഡോക്ടർമാരെ പങ്കെടുപ്പിച്ചുള്ള മെഡിക്കൽ ക്യാമ്പ്, മരുന്ന് വിതരണ, നാഷണൽ ഡിസീസ് കൺട്രോൾ പ്രോഗ്രാമിന്റെ ഭാഗമായുള്ള സ്ക്രീനിംഗ്, ബോധവൽക്കരണം

അനിൽകുമാർ കെ ജോയ്ന്റ് ഡയറക്ടർ



കേരള സ്റ്റേറ്റ് ഹെൽത്ത് ഏജൻസിയിൽ ഫിനാൻസ് ആൻഡ് അഡ്മിനിസ്ട്രേഷൻ വിഭാഗം ജോയ്ന്റ് ഡയറക്ടറായി നിയമിതനായ അനിൽകുമാർ കെ ചുമതലയേറ്റു. പഞ്ചായത്ത് ഡയറക്ടറേറ്റിൽ സീനിയർ ഫിനാൻസ് ഓഫീസറായി പ്രവർത്തിച്ചുവരികയായിരുന്നു.

സംസ്ഥാന ധനവകുപ്പിലെ ജോയ്ന്റ് സെക്രട്ടറിയായ അദ്ദേഹം പാലോട് ജവാഹർ ലാൽ നെഹ്റു ട്രോപ്പിക്കൽ ബൊട്ടാണിക്കൽ ഗാർഡൻ ആൻഡ് റിസർച്ച് ഇൻസ്റ്റിറ്റ്യൂട്ട്, എസ്.സി.ഇ.ആർ.റ്റി എന്നീ സ്ഥാപനങ്ങളിൽ ഫിനാൻസ് ഓഫീസറായും പൊതുവിദ്യാഭ്യാസ, ഗതാഗത, വനം വകുപ്പുകളിൽ സീനിയർ ഫിനാൻസ് ഓഫീസറായും പ്രവർത്തിച്ചിട്ടുണ്ട്.

പ്രതിരോധ മാർഗങ്ങൾ സർക്കാരിന്റെ ഇ സൺജീവനി പദ്ധതി സേവനങ്ങളെ പറ്റിയുള്ള ബോധവൽക്കരണ പരിപാടി, ആയുഷ് വകുപ്പിന്റെ നേതൃത്വത്തിൽ ഹോമിയോ-ആയുർവേദ ചികിത്സാക്യാമ്പുകൾ എന്നിവയായിരുന്നു ശ്രദ്ധേയമായ മറ്റു പരിപാടികൾ. അറുനൂറിൽ പരം ആളുകൾ മേളയുടെ സേവനങ്ങൾ

പ്രയോജനപ്പെടുത്തി. സെൽഫി കോർണർ പ്രദർശനം കൈവിരലടയാള ബോർഡ്, ആരോഗ്യകിസ് മത്തരം കുടുംബശ്രീ ഫുഡ്കോർണർ, യോഗ പരിശീലനം സ്കിറ്റ്, വിവിധ സ്റ്റാളുകൾ, സ്റ്റേറ്റ് ഹെൽത്ത് ഏജൻസിയുടെ കാരണ്യ ആരോഗ്യ സുരക്ഷാ പദ്ധതി കിയോസ്ക്, വിവരവിനിമയം എന്നിവ

മേളയുടെ ആകർഷണങ്ങളായി ആരോഗ്യപ്രവർത്തകർ ആശ/അങ്കണവാടി പ്രവർത്തകർ ജനപ്രതിനിധികൾ വിവിധ സംഘടനാപ്രതിനിധികൾ സ്കൂൾ/കോളേജ് വിദ്യാർത്ഥികൾ തുടങ്ങിയവർ സംസ്ഥാനത്തുടനീളം നടന്ന ആരോഗ്യമേളകളിൽ സജീവമായി പങ്കെടുത്തു.

കാസ്പ് പദ്ധതി വ്യാപനത്തിന് വിവിധ വകുപ്പുകളുടെ സംയോജിത പ്രവർത്തനം

കേരള സർക്കാരിന് കീഴിലുള്ള വിവിധ വകുപ്പുകളെ ഏകോപിപ്പിച്ച് ആയുഷ്മാൻ ഭാരത് പ്രധാനമന്ത്രി ജൻ ആരോഗ്യ യോജന കാര്യം ആരോഗ്യ സുരക്ഷാ പദ്ധതിയുടെ ഗുണഭോക്താക്കളെ ശാക്തീകരിക്കുന്നതിനുള്ള വിവര വിനിമയ വിദ്യാഭ്യാസ തന്ത്രങ്ങൾ ആവിഷ്കരിക്കുന്നതിന് വേദിയൊരുങ്ങി. ഇതിനായി സ്റ്റേറ്റ് ഹെൽത്ത് ഏജൻസിയുടെ നേതൃത്വത്തിൽ തിരുവനന്തപുരത്ത് ഏകദിന ഐ.ഇ.സി (ഇൻഫർമേഷൻ എഡ്യൂക്കേഷൻ കമ്മ്യൂണിക്കേഷൻ) നയരൂപീകരണ ശില്പശാല നടത്തി.

സംസ്ഥാന വകുപ്പുകൾക്കുള്ളിൽ ഈ പദ്ധതിയുടെ നിർവഹണവുമായി ബന്ധമുള്ള സ്ഥാപനങ്ങളെ തിരിച്ചറിയുക സഹകരിച്ച് പ്രവർത്തിക്കാനുള്ള സാധ്യതകൾ ആരായുക സംയുക്ത ഐ. ഇ.സി തന്ത്രങ്ങൾ ആവിഷ്കരിക്കുക സ്കീമിന്റെ ആനുകൂല്യങ്ങൾ പ്രയോജനപ്പെടുത്തുന്നതിനുള്ള ഗുണഭോക്താക്കളുടെ അവകാശങ്ങൾ പ്രോത്സാഹിപ്പിക്കുകയും സംരക്ഷിക്കുകയും ചെയ്യുക ഭിന്നശേഷി വിഭാഗത്തിൽപ്പെട്ടവർക്ക് പ്രയോജനപ്പെടുന്ന രീതിയിൽ പദ്ധതി സംബന്ധിച്ച ഐ ഇ.സി സാമഗ്രികൾ വികസിപ്പിക്കുക. സംസ്ഥാനത്ത് താമസിക്കുന്ന ഇതര സംസ്ഥാന തൊഴിലാളികൾക്ക് ഇവിടെ ചികിത്സാ ആനുകൂല്യം ലഭ്യമാക്കുന്നതിനുള്ള ഇൻവേർഡ് പോർട്ടബിലിറ്റി സംവിധാനം മെച്ചപ്പെടുത്തുക പദ്ധതി വിവരങ്ങൾ പരമാവധി ജനങ്ങൾക്കിടയിൽ പ്രചരിപ്പിക്കുക, അതിനായി സംയുക്ത പ്രചാരണ ക്യാമ്പയിനുകൾ സംഘടിപ്പിക്കുക എന്നിവയായിരുന്നു ശില്പശാലയുടെ ലക്ഷ്യങ്ങൾ. അവ സാക്ഷാത്കരിക്കുന്നതിന് സഹായകമായ ഒരു പൊതുവേദിക്ക് രൂപം നൽകാനും ആശയ സമനായത്തിലൂടെ പ്രായോഗികമായ വിവര വിനിമയ വിദ്യാഭ്യാസ തന്ത്രങ്ങൾ ആവിഷ്കരിക്കാനും ശില്പശാല സഹായകമായി.

സ്റ്റേറ്റ് ഹെൽത്ത് ഏജൻസി, നാഷണൽ ഹെൽത്ത് അതോറിറ്റി, തൊഴിൽ വകുപ്പ്, വിദ്യാഭ്യാസ വകുപ്പ്, പട്ടികജാതിപട്ടിക വർഗ വികസന വകുപ്പ്, വനിത ശിശു വി



ഡോ. രത്തൻ ചേൽക്കർ ഐ.എ.എസ്



ഡോ. രാജൻ ചോബ്രഗഡെ ഐ.എ.എസ്



കസന വകുപ്പ്, കേരള സ്റ്റേറ്റ് എയ്ഡ്സ് കൺട്രോൾ സൊസൈറ്റി, യൂണിസെഫ്, നാഷണൽ ഇൻസ്റ്റിറ്റ്യൂട്ട് ഓഫ് സ്പീച്ച് ആൻഡ് ഹിയറിംഗ് (നീഷ്) എന്നീ മേഖലകളിൽ നിന്നുള്ള പ്രതിനിധികൾ ശില്പശാലയിൽ പങ്കെടുത്തു.

സ്റ്റേറ്റ് ഹെൽത്ത് ഏജൻസി എക്സിക്യൂട്ടീവ് ഡയറക്ടർ ഡോ. രത്തൻ ചേൽക്കർ ഐ.എ.എസ് ആമുഖപ്രഭാഷണത്തിൽ ശില്പശാലയുടെ ആവശ്യകത, ലക്ഷ്യങ്ങൾ, പദ്ധതിയിൽ നൂതന ആശയങ്ങൾ സന്നിവേശിപ്പിക്കേണ്ടതിന്റെയും ഗുണഭോക്താക്കളെ ശാക്തീകരിക്കേണ്ടതിന്റെയും

പ്രാധാന്യം വിവിധ വകുപ്പുകളുടെ സഹായത്തോടെ കാരണ്യ ആരോഗ്യ സുരക്ഷാ പദ്ധതി ഗുണഭോക്താക്കളെ ബോധവൽക്കരിക്കുന്നതിനുള്ള സാധ്യതകൾ എന്നിവ വിശദീകരിച്ചു.

സംസ്ഥാന ആരോഗ്യ കുടുംബക്ഷേമ വകുപ്പ് പ്രിൻസിപ്പൽ സെക്രട്ടറി ഡോ. രാജൻ ചോബ്രഗഡെ ഐ.എ.എസ് മുഖ്യ പ്രഭാഷണം നടത്തി. സ്റ്റേറ്റ് ഹെൽത്ത് ഏജൻസി ജോയന്റ് ഡയറക്ടർ (ഓപ്പറേഷൻസ്) ഡോ. ഇ ബിജോയ് സ്വാഗതവും ജോയന്റ് ഡയറക്ടർ (മെഡിക്കൽ) ഡോ. അനൂപ് റസാഖ് നന്ദിയും പറഞ്ഞു

കാരുണ്യവർഷം അതിരുകളില്ലാതെ

തിരുനെൽവേലിയിൽ ഒരു ടൈൽസ് ഷോപ്പിൽ സെയിൽസ് മാനാണ് 26 വയസുള്ള വസന്തകുമാർ. രണ്ടുവർഷം മുൻപ് തുടർച്ചയായി ഉണ്ടായ നെഞ്ച് വേദനയെ തുടർന്ന് തിരുനെൽവേലി മെഡിക്കൽ കോളേജിൽ പ്രവേശിപ്പിച്ച ആ ചെറുപ്പക്കാരൻ ആകെ തകർന്നുപോയി. കൊറോണി ആർട്ടിരിഡിസീസ്. ഹൃദ്രോഗം കലശലാണെന്നും ഉടൻ ആൻജിയോപ്ലാസ്റ്റി ചെയ്യേണ്ടിവരുമെന്നും ഡോക്ടർമാർ ആദ്യം പറഞ്ഞെങ്കിലും മറ്റു പല ആരോഗ്യപ്രശ്നങ്ങളും മുളുളുതിനാൽ ഡോക്ടർമാർ തന്നെ അത് തൽക്കാലം വേണ്ടെന്നു വയ്ക്കുകയായിരുന്നു. മരുന്നുകൾ മുടങ്ങാതെ കഴിക്കുക എന്ന ഉപദേശത്തോടെ അവർ അയാളെ ഡിസ്ചാർജ് ചെയ്ത് വീട്ടിലേക്കയച്ചു. പിന്നീട് ബുദ്ധിമുട്ടുണ്ടായപ്പോഴൊക്കെ അവിടെ മറ്റു പല ആശുപത്രികളെയും സമീപിച്ചെങ്കിലും അവരാരും റിസ്ക് എടുക്കാൻ തയ്യാറായിരുന്നില്ല. 2022 ഏപ്രിലിൽ രോഗം കലശലാവുകയും കഠിനമായ ശ്വാസതടസം അനുഭവപ്പെടുകയും ചെയ്തു. തമിഴ്നാട്ടിലെ മെഡിക്കൽ കോളേജിൽ വീണ്ടും പ്രവേശിപ്പിച്ചെങ്കിലും ഹൃദയത്തിന്റെ പ്രവർത്തനം മന്ദീഭവിച്ചതിനാൽ ആൻജിയോപ്ലാസ്റ്റി ചെയ്യാനാവാതെ മരുന്ന് കൊടുത്തു വീണ്ടും മടക്കിഅയച്ചു.



പോംവഴികൾ തേടുന്നതിനിടെയാണ് ചില സുഹൃത്തുക്കളുടെ ഉപദേശപ്രകാരം വസന്തകുമാർ തിരുവനന്തപുരത്തെ ശ്രീചിത്ര ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസിലെത്തിയത്. വിശദമായ പരിശോധനകൾക്കുശേഷം ഡോക്ടർമാർ ധൈര്യപൂർവ്വം പറഞ്ഞു 'നമുക്കതു ചെയ്യാം'.

അതിനകം ഒരു കുഞ്ഞിന്റെ അച്ഛനായി കഴിഞ്ഞിരുന്ന ആ യുവാവിന് ഡോക്ടർമാരുടെ ഉറപ്പ് ഒരു പുതുജീവൻ. ആശുപത്രി അധികൃതർ PMJAY കാർഡ് പരിശോധിച്ച് ഇൻഷുറൻസ് ആനുകൂല്യം ഉറപ്പു വരുത്തുകയും സർജിക്കു ദിവസം കുറിക്കുകയും ചെയ്തു. അപ്പോഴാണ് മറ്റൊരു പ്രശ്നം ഉയർന്നുവന്നത്.

കാർഡ് എടുത്തത് തമിഴ്നാട്ടിലാണ്. അവിടെ ക്ലെയിം അപ്രൂവൽ വൈകും. ഉടൻ തന്നെ വസന്തകുമാർ സ്റ്റേറ്റ് ഹെൽത്ത് ഏജൻസിയുമായി ബന്ധപ്പെട്ടു. പിന്നെ റോക്കറ്റുവേഗത്തിലാണ് കാര്യങ്ങൾ നീങ്ങിയത്.

സ്റ്റേറ്റ് ഹെൽത്ത് ഏജൻസി ഉടൻ തമിഴ്നാട് സ്റ്റേറ്റ് ഹെൽത്ത് ഏജൻസിയുമായി ബന്ധപ്പെട്ട് നടപടികൾ വേഗത്തിലാക്കി. നിശ്ചിത ദിവസം തന്നെ, ജൂൺ 13

ന് ശസ്ത്രക്രിയ നടന്നു. അത് വിജയിച്ചു. ഏതാനും നാൾ കൊണ്ട് പൂർണ്ണ സുഖം പ്രാപിച്ചു. ബന്ധുക്കൾക്കും വസന്തകുമാർക്കും അവിശ്വസനീയമായിരുന്നു സാധാരണ ജീവിതത്തിലേക്കുള്ള മടക്കം. ഇന്നും ആരോഗ്യനില അറിയിച്ചും കേരളത്തിന്റെ കാരുണ്യത്തിനു നന്ദി പറഞ്ഞും മൊബൈലിൽ ഇടയ്ക്കിടെ അയാളുടെ സന്ദേശങ്ങളെത്തുമ്പോൾ ഞങ്ങൾക്കും അഭിമാനം ചാരിതാർഥ്യം.

ബിസ്മി എസ് ജെ നായർ
ജില്ല പ്രോജക്ട് കോർഡിനേറ്റർ
തിരുവനന്തപുരം

കുരുമിനു കാവലായി കാരുണ്യം

ഇൻഫെക്റ്റീവ് ഹമീൻജിയോമബാധിച്ച നാലുമാസം മാത്രം പ്രായമായ പെൺകുട്ടി ലച്ചു. നിർധനരായ മാതാപിതാക്കൾ. വീടേന്നു പറയാൻപറ്റാത്ത ഒരു ടാർപോളിൻ കുടിൽ. വളരെ ദയനീയമായിരുന്നു അവരുടെ അവസ്ഥ. കുട്ടിയുടെ രോഗം അനുദിനം വഷളായിക്കൊണ്ടിരുന്നു. ആരും സഹായിക്കാനില്ല.

രാഷ്ട്രീയ ബാൽ സാമ്പഡ് കാരുക്രം (RBSK) കോർഡിനേറ്റർ ദർശന ഷിനോജ് ആണ് ഈ കുട്ടിയെക്കുറിച്ച് എന്നോട് പറഞ്ഞത്. കോർഡിനേറ്ററുടെ കൈയിൽ മൂന്നു ഫോട്ടോ ഉണ്ടായിരുന്നു- ഒന്ന് കുട്ടിയുടെ, പിന്നെ അസുഖം ബാധിച്ച ഭാഗത്തിന്റെ രണ്ടും.

പ്രാഥമികാരോഗ്യകേന്ദ്രത്തിലാണ് ആദ്യം കുട്ടിയെ കാണിച്ചത്. അവിടേക്ക് കുട്ടിയെ കൊണ്ടുപോകാൻ പോലും അവരുടെ പക്കൽ പണമില്ലായിരുന്നു. പിന്നെ അവിടെ ഉണ്ടാകാനിടയുള്ള ചെലവുകളെക്കുറിച്ചും ഒരു എത്തും പിടിയും കിട്ടുന്നുണ്ടായിരുന്നില്ല.

'കാസപ്' കാർഡ് ഉണ്ടോ എന്നന്വേഷിച്ചു. അതെന്താണെന്നുപോലും അവർക്കറിയില്ല. അപ്പോഴാണ് കാരുണ്യ ബെനവലന്റ് ഫണ്ട് സ്കീമിനെ കുറിച്ച് ചിന്തിച്ചത്. ഉടൻതന്നെ കെബി എഫ് കാർഡ് ശരിയാക്കി ജില്ലയിൽ തന്നെ യുള്ള ഒരു സ്വകാര്യ മെഡിക്കൽ കോളേജിൽ അവർക്കു പണച്ചെലവിലൊതെ ചികിത്സ സൗകര്യം ഒരുക്കി.

കുട്ടി വളരെ വേഗം സുഖം പ്രാപിച്ചു. കാരുണ്യ ബെനവലന്റ് ഫണ്ട് സ്കീം അങ്ങനെ ഒരു കുടുംബത്തിനുകൂടി തുണയായി.

ഈ ഇടപെടൽ മറ്റൊരു നേട്ടത്തിനും വഴിയൊരുക്കി. ആ കുടുംബത്തിന്റെ അവസ്ഥയറിഞ്ഞ പഞ്ചായത്ത് അവർക്കു 60 ദിവസം കൊണ്ട്തന്നെ ഒരു വീട് വെച്ച് നൽകാൻ വേണ്ട നടപടി സ്വീകരിച്ചു. അതോടെ ആ കുടുംബത്തിന്റെ ജീവിതത്തിൽ വെള്ളിവെളിച്ചം തെളിഞ്ഞു.

ഡെന്നീസ് ജോൺ
ജില്ല പ്രോജക്ട് കോർഡിനേറ്റർ
പത്തനംതിട്ട





കണ്ണും മനസ്സും നിറയ്ക്കുന്ന കാരുണ്യവുമായി കോട്ടത്തറയിലെ ട്രൈബൽ ആശുപത്രി

ജൈവവൈവിധ്യത്തിനും വനസമ്പത്തിനും പേരുകേട്ട ഗോത്രവർഗ ഭൂപ്രദേശമാണ് അട്ടപ്പാടി. ഗോത്രവർഗത്തിൽപ്പെട്ട 33,000 പേരുൾപ്പെടെ 75,000 അതിലധികം ജനങ്ങൾ അധിവസിക്കുന്ന കർഷകനാട്.

ആലപ്പുഴ ജില്ലയോളം വിസ്തീർന്ന മുണ്ടങ്കിലും അട്ടപ്പാടി ട്രൈബൽ താലൂക്കിലെ ഏക സ്പെഷ്യാലിറ്റി ആശുപത്രിയാണ് കോട്ടത്തറ ഗവണ്മെന്റ് ട്രൈബൽ സ്പെഷ്യാലിറ്റി ആശുപത്രി.

ഈ ആശുപത്രിയിൽ ആർ. എസ്. ബി. വൈ പദ്ധതിയുടെ ഡാറ്റാ എൻട്രി ഓപ്പറേറ്ററായും പിന്നീട് കാസ്പ് പദ്ധതിയുടെ പ്രധാൻ മന്ത്രി ആരോഗ്യമിത്രയായും ജോലിയിൽ പ്രവേശിച്ചത് എന്റെ ജീവിതത്തിൽ വലിയൊരു വഴിത്തിരിവായി. കണ്ണും മനസ്സും നിറയ്ക്കുന്ന ഒരു പാട് അനുഭവങ്ങളിലൂടെയാണ് ഓരോ ദിവസവും കടന്നുപോകുന്നത്.

അടുത്തിടെ ഫെയ്സ്ബുക്കിൽ യാദൃച്ഛികമായി ഒരു പോസ്റ്റ് കാണാനിടയായി. 26 വയസ്സുള്ള ഒരു യുവാവിന്റെ ഇടുപ്പ് 90 ശതമാനം പൊടിഞ്ഞു പോയി. ഉടൻ ഒരു സമ്പൂർണ്ണ ഇടുപ്പ് മാറ്റിവയ്ക്കൽ ശസ്ത്രക്രിയ ചെയ്യണമെന്നും ആരു ലക്ഷം രൂപ ചെലവാകും. ദരിദ്രരായ തങ്ങളെ സുഖമനസ്സുകൾ സഹായിക്കണം എന്നതായിരുന്നു അതിലെ ഉള്ളടക്കം. ആ പോസ്റ്റ് മനസ്സിൽ നിന്ന് മാഞ്ഞില്ല. അവരെ എങ്ങനെ സഹായിക്കാമെന്നായി എന്റെ ആലോചന. ഞാനയാളുടെ ബന്ധുക്കളെ ബന്ധപ്പെട്ടു.

സർക്കാർ ആശുപത്രിയിൽ പോയി സർജറി ചെയ്യാൻ തയ്യാറാണോ എന്നാണ് ഞാൻ ആദ്യം അന്വേഷിച്ചത്. കേട്ടപാടെ ആശ്വാസത്തോടെ അവർ വിവരങ്ങൾ ആരാഞ്ഞു. അട്ടപ്പാടിയിലെ കോട്ടത്തറയിൽ എത്തിച്ചേരാൻ അവർക്കുള്ള പ്രയാസങ്ങൾ പറഞ്ഞപ്പോൾ മുൻപ് ഇവിടെ ജോലി ചെയ്തിരുന്ന ഓർത്തോ സർജൻ ഡോ.ഹരിശങ്കറിനെ (ഇപ്പോൾ ചാവക്കാട് താലൂക്ക് ആശുപത്രിയിൽ) ബന്ധപ്പെട്ട് സഹായിക്കാനാവുമോ എന്നാ രാഞ്ഞു. അദ്ദേഹം യാതൊരു തടസ്സവും പറയാതെ സ്വാഗതം ചെയ്തു.

അപ്പോഴാണ് ഒരുകാര്യം ശ്രദ്ധയിൽപ്പെട്ടത്. ആരോഗ്യ ഇൻഷുറൻസ് കാർഡ് ഇല്ല. ഉടൻ അതെടുത്തുകൊടുത്തു. പിന്നെ എല്ലാം വേഗത്തിലായിരുന്നു. രോഗനിർണയം ആറുലക്ഷം രൂപ ചെലവുള്ള സർജറി, തുടർചികിത്സ... എല്ലാം കാസ്പ് പദ്ധതിയിലുൾപ്പെടുത്തി പൂർണ്ണമായും സൗജന്യം.

മറ്റൊരിക്കൽ ശ്രീകൃഷ്ണപുരത്തു നിന്നും ഹെർണിയ ചികിത്സയ്ക്കായി ദരിദ്രകുടുംബത്തിലെ ഒരു രോഗി ആശുപത്രിയിലെത്തി. അടിയന്തര സർജറി വേണം. പക്ഷെ മരുന്ന് വാങ്ങാൻപോലും പണമില്ല. എന്തുചെയ്യണമെന്നറിയാതെ അവിടെ ചുറ്റിക്കറങ്ങിയ ബന്ധുക്കളോട് കാര്യം ആരോഗ്യ സുരക്ഷ പദ്ധതിയുടെ സ്മാർട്ട് കാർഡ് ഉണ്ടോ എന്നന്വേഷിച്ചു. അർഹതയുണ്ടായിട്ടും അതെന്താണെന്നുപോലും അവർക്കറിവുണ്ടായിരുന്നില്ല.

‘ആഡ് മെമ്പർ’ ഓപ്ഷനിലൂടെ ഉടൻ

സ്മാർട്ട് കാർഡ് എടുത്തുകൊടുത്തപ്പോൾ രോഗാവസ്ഥ മറന്ന് അദ്ദേഹവും കുടുംബവും അതിരറ്റ് സന്തോഷിച്ചു. ഒരിക്കലും പ്രതീക്ഷിക്കാത്ത ആ സഹായം അവർക്കാശ്വാസമായി. ഒരു രൂപ പോലും ചെലവില്ലാതെ സർജറിയും തുടർചികിത്സയും കഴിഞ്ഞു മടങ്ങുമ്പോൾ എന്റെ രണ്ടുകൈയും കൂട്ടിപ്പിടിച്ച കണ്ണീരോടെ അയാളും കുടുംബവും കാസ്പിന് നന്ദി പറഞ്ഞു. ‘നല്ലത് മാത്രമേ വരു’ എന്ന് അവരെന്ന് അനുഗ്രഹിച്ചപ്പോൾ ജീവിതത്തിൽ ഇതിലും നല്ലൊരു ജോലി എനിക്ക് വേറെ കിട്ടാനില്ലല്ലോ എന്ന് മനസ്സ് മന്ത്രിച്ചു. അങ്ങനെ എത്രയെത്ര അനുഭവങ്ങൾ.

സാമ്പത്തികമായി ഏറെ പിന്നാക്കം നിൽക്കുന്ന ജനങ്ങൾക്കു വേണ്ടി 2008 ൽ സർക്കാർ ആർ.എസ്.ബി.വൈ പദ്ധതി ആവിഷ്കരിക്കുമ്പോൾ അതിൽ അഞ്ചംഗങ്ങൾ അടങ്ങുന്ന ഒരു കുടുംബത്തിന് 30,000 രൂപയുടെ സൗജന്യചികിത്സയാണ് ലഭിച്ചിരുന്നത്. എന്നാൽ മാറിയ സാഹചര്യങ്ങൾ ഉൾക്കൊണ്ട് 2019 ൽ സർക്കാരിന്റെ കാസ്പ് പദ്ധതിയിലൂടെ 5 ലക്ഷം രൂപ വരെയായി ചികിത്സാ സഹായം ഉയർത്തിയതും കുടുംബത്തിലെ എല്ലാ അംഗങ്ങളെയും കാര്യം ആരോഗ്യ സുരക്ഷാ പദ്ധതിയിലുൾപ്പെടുത്തിയതും ജനലക്ഷങ്ങൾക്ക് വലിയതോതിൽ ആശ്വാസം പകർന്നു.

കോട്ടത്തറ ഗവണ്മെന്റ് ട്രൈബൽ സ്പെഷ്യാലിറ്റി ആശുപത്രിയിൽ കാസ്പ് പദ്ധതിയെപ്പറ്റി വാർഡ്തലത്തിലും ഊരു

കളെ കേന്ദ്രീകരിച്ചും നടത്തിയ ക്യാമ്പുകളും പ്രചാരണ പരിപാടികളും ആയിരക്കണക്കിനാളുകൾക്ക് അതിജീവനത്തിനുള്ള വഴിവിളക്കായി മാറി. ചികിത്സയ്ക്കെത്തുന്നു, ആനുകൂല്യങ്ങൾക്കർഹരായ മുഴുവൻ രോഗികളെയും കുടുംബത്തിനെയും പദ്ധതിയിലുൾപ്പെടുത്തി ആരോഗ്യസുരക്ഷ ഉറപ്പാക്കാൻ അതിലൂടെ സാധിച്ചു.

ഒരു സ്പെഷ്യാലിറ്റി ആശുപത്രിക്കാ വശ്യമായ അടിസ്ഥാന സൗകര്യങ്ങളുടെ പരിമിതികളുണ്ടായിട്ടും പ്രതിമാസം ശരാശരി 300 രോഗികൾക്കാണ് കാരൂണ്യ ആരോഗ്യ സുരക്ഷ പദ്ധതിയിലൂടെ സൗജന്യ കിടത്തിചികിത്സ നൽകിവരുന്നത്. സേവനമേന്മ കേട്ടറിഞ്ഞ് കേരളത്തിന്റെ വിവിധ ഭാഗങ്ങളിൽനിന്നും തമിഴ്നാട്ടിൽനിന്നും നിരവധി രോഗികൾ സർജിക്കും ഡീഅഡിക്ഷനും മറ്റുമായി നിത്യേന ഇവിടെ വന്നുപോകുന്നു.

പ്രതിബദ്ധതയും ഗുണനിലവാരവും മുളള സേവനങ്ങളിലൂടെ ചുരുങ്ങിയ കാലം കൊണ്ട് 2020 ൽ ഷാളിറ്റി കൗൺസിൽ ഓഫ് ഇന്ത്യയുടെ സിൽവർ ഷാളിറ്റി സർട്ടിഫിക്കേഷൻ നേടിയെടുക്കാനും അതുവഴി ലഭിച്ച 10 ശതമാനം അധികഫണ്ടുപയോഗിച്ച് ആശുപത്രിയുടെ പ്രവർത്തനങ്ങൾ മെച്ചപ്പെടുത്തുന്നതിനും സാധിച്ചു.

2020 ൽ ഡൽഹിയിൽ പ്രധാനമന്ത്രിയുടെ സാന്നിധ്യത്തിൽ നടന്ന ആയുഷ്മാൻ ഭാരത് പ്രധാൻമന്ത്രി ജൻആരോഗ്യ യോജന കാരൂണ്യ ആരോഗ്യ സുരക്ഷ (AB PM-JAY KASP) പദ്ധതിയുടെ വാർഷികാഘോഷങ്ങളിൽ പങ്കെടുക്കാനവസരം കിട്ടിയ കേരളത്തിലെ മൂന്ന് ആരോഗ്യമിത്രമാരിൽ ഒരാളാവാൻ കഴിഞ്ഞതും ഈ ആശുപത്രിയിലെ കാസ്പ് പ്രവർത്തനനേട്ടങ്ങൾ കാരണമാണ്. അതിൽ ഭാഗഭാക്കാകാൻ കഴിഞ്ഞതിൽ മറ്റുപ്രവർത്തകർക്കൊപ്പം ഞാനും അഭിമാനിക്കുന്നു.



ജൂലിയ രാജു
പ്രധാൻമന്ത്രി ആരോഗ്യമിത്ര ഗവണ്മെന്റ് ട്രൈബൽ സ്പെഷ്യാലിറ്റി ആശുപത്രി കോട്ടത്തറ

ആയുഷ്മാൻ ഭാരത് പ്രധാൻ മന്ത്രി ജൻ ആരോഗ്യ യോജന

കാരൂണ്യ ആരോഗ്യ സുരക്ഷാ പദ്ധതി

കരുതലിന്റെ 3 വർഷങ്ങൾ

AB PM-JAY KASP- ഗുണഭോക്താക്കൾ
ചികിത്സക്കെത്തുമ്പോൾ കാസ്പ് കാർഡിനൊപ്പം ആധാർകാർഡ് കൂടി കൈയിൽ കരുതുക.

കാസ്പ് കിയോസ്കിൽ എത്തി രജിസ്ട്രേഷൻ സമയത്തും ഡിസ്മാർജ് സമയത്തും ആധാർ വെരിഫിക്കേഷൻ പൂർത്തിയാക്കേണ്ടതാണ്.

അംഗത്വകാർഡ് ഉള്ള കുടുംബങ്ങളിലെ മറ്റ് അംഗങ്ങൾക്ക് ചികിത്സ ആവശ്യമായി വരുന്ന സമയത്ത് ആശുപത്രികളിലെ കിയോസ്ക് സന്ദർശിച്ച് അംഗത്വ കാർഡ് കൈപ്പറ്റാം

പദ്ധതിയിൽ അംഗത്വം നേടിയ കുടുംബങ്ങൾക്ക് **5 ലക്ഷം** രൂപയുടെ സൗജന്യ ചികിത്സ ഓരോ വർഷവും

774 ആശുപത്രികളിൽ പദ്ധതിയുടെ സേവനം **199** സർക്കാർ ആശുപത്രികൾ **575** സ്വകാര്യ ആശുപത്രികൾ

41.80 ലക്ഷം കുടുംബങ്ങൾക്ക് പദ്ധതിയിൽ അംഗത്വം

പോർട്ടബിളിറ്റി സേവനം
അന്യസംസ്ഥാന AB PM - JAY ഗുണഭോക്താക്കൾക്ക് കേരളത്തിൽ എവിടെനിന്നും എംപാനൽ ചെയ്ത ആശുപത്രികളിൽ നിന്നും സൗജന്യ ചികിത്സ നേടാം.

KASP പദ്ധതിയിൽ ഉൾപ്പെടാത്ത, 3 ലക്ഷം രൂപയിൽ താഴെ വാർഷിക വരുമാനമുള്ള എല്ലാ കുടുംബാംഗങ്ങൾക്കും KBF പദ്ധതിയിൽ നിന്നും 2 ലക്ഷം രൂപവരെയുള്ള സൗജന്യ ചികിത്സ ലഭ്യമാണ്, വ്യക്ത സംബന്ധമായ അസുഖങ്ങൾക്ക് 3 ലക്ഷം രൂപയുടെ വരെ ആനുകൂല്യം ലഭ്യമാകും.

കൂടുതൽ വിവരങ്ങൾക്ക് : www.sha.kerala.gov.in
ദിശ ടോൾ ഫ്രീ : 1056/104 0471 255 1056

statehealthagencykerala


design:sha/fec/april 12/2022

കാരൂണ്യ ആരോഗ്യ സുരക്ഷാ പദ്ധതിയുടെ മാവിൽ ചില ആശുപത്രികൾ രോഗികളെ ചൂഷണം ചെയ്യുന്നതായി പരാതിയുണ്ട്. അങ്ങനെ സംഭവിച്ചാൽ എന്ത് ചെയ്യണം?

എറണാകുളം ജില്ലയിൽ എഴുപതു വയസ്സുള്ള ഒരമ്മയ്ക്കുണ്ടായ അനുഭവം അവരുടെ മറ്റുപേർ പീതാമംബരൻ പങ്കുവയ്ക്കുന്നത് ശ്രദ്ധിക്കാം. ഞാൻ തുച്ഛവരുമാനമുള്ള ഒരു ബസ് ഡ്രൈവറാണ്. എന്റെ ഭാര്യമാതാവിനെ കടുത്ത വയറുവേദനയെത്തുടർന്ന് ജില്ലയിലെ ഒരു പ്രമുഖ സ്വകാര്യ ആശുപത്രിയിലേക്ക് കൊണ്ടുപോയി. കാരൂണ്യ ആരോഗ്യ സുരക്ഷാ പദ്ധതി കാർഡുള്ളതിനാൽ ചികിത്സ അവിടെ പൂർണ്ണമായും സൗജന്യമാണെന്നറിഞ്ഞതിനാൽ അന്നുതന്നെ അവിടെ പ്രവേശിപ്പിക്കുകയും ചെയ്തു.

ആശുപത്രിയിൽ പരിശോധനകളെല്ലാം നടത്തിയശേഷം ഡോക്ടർമാർ അമ്മയ്ക്ക് ശസ്ത്രക്രിയ വേണമെന്ന നിഗമനത്തിലെത്തി. പിത്താശയം നീക്കം ചെയ്യണം. ഇൻഷുറൻസ് കാർഡ് ഉണ്ടായിട്ടും അഡ്മിറ്റായ ദിവസം തന്നെ അനസ്തീഷ്യയ്ക്കുള്ള പണം അടപ്പിച്ചു; പിന്നെ പലവിധ പരിശോധനകൾക്കുള്ള തുകയും. പൂർണ്ണമായും സൗജന്യ ചികിത്സയാണല്ലോ

പരാതിപരിഹാരത്തിനും കൈത്താങ്ങായി സ്റ്റേറ്റ് ഹെൽത്ത് ഏജൻസി



കാരൂണ്യ പദ്ധതിയിൽ പറയുന്നത് എന്ന് ചൂണ്ടിക്കാട്ടിയപ്പോൾ ആശുപത്രിയധികൃതരുടെ മട്ടുമാറി. ശസ്ത്രക്രിയ ഇവിടെ ചെയ്യാൻ പറ്റില്ല, മറ്റൊരിടം കിട്ടില്ല എന്ന് കൊണ്ടുപോകണമെന്നായി ആശുപത്രി മാനേജ്മെന്റ്.

പരിശോധനകൾക്കും അനസ്തീഷ്യയ്ക്കും മറ്റുമായി പണം വാങ്ങിയ ശേഷം ശസ്ത്രക്രിയ പറ്റില്ലെന്ന് പറഞ്ഞപ്പോൾ അതിലൊരു പതികേട് തോന്നി. ഇതങ്ങനെ വിട്ടാൽ പറ്റില്ല. പരാതിപ്പെടാൻ തന്നെ ഞാൻ തീരുമാനിച്ചു. സ്റ്റേറ്റ് ഹെൽത്ത് ഏജൻസിയുടെ എറണാകുളം ജില്ല കോഓർഡിനേറ്ററോട് ഞങ്ങളുടെ അവസ്ഥ വിവരിച്ചു. അവരുടെ സമീപനം തികച്ചും സഹായകരമായിരുന്നു. ആദ്യം തന്നെ അമ്മയ്ക്ക് മറ്റൊരു ആശുപത്രിയിൽ സൗജന്യ ചികിത്സ അവർ ഉറപ്പാക്കി. സ്വകാര്യ ആശുപത്രിയിൽ ചെലവായ തുകയുടെ ബില്ലുകൾ സ്റ്റേറ്റ് ഹെൽത്ത് ഏജൻസിക്ക് സമർപ്പിക്കാൻ ആവശ്യപ്പെട്ടു, അത് ചെയ്തു. പുറമെ ജില്ലാ പരാതി പരിഹാര കമ്മിറ്റിക്ക് പരാതിയും നൽകി. ഡെപ്യൂട്ടി കളക്ടർ അധ്യക്ഷനായ കമ്മിറ്റിക്ക് ആശുപത്രിയുടെ ചൂഷണം മനസ്സിലായി. ആശുപത്രിയെ താക്കീതു ചെയ്യുക മാത്രമല്ല ഞങ്ങൾക്ക് അവിടെ ചെലവായ തുക തിരികെ നൽകാൻ ഉത്തരവിടുകയും ചെയ്തു. ഏതാനും ദിവസങ്ങൾക്ക് ശേഷം ഞങ്ങൾക്ക് ആശുപത്രിയിലടച്ച പണം തിരികെ കിട്ടി. സ്റ്റേറ്റ് ഹെൽത്ത് ഏജൻസിയുടെ സമയോചിതമായ പരാതി പരിഹാര സംവിധാനമാണ് ഇതിനൊക്കെ സഹായകമായത്. ഞങ്ങളുടെ അനുഭവം മറ്റുള്ള ഗുണഭോക്താക്കൾക്കും ഉപകാരപ്പെടെ എന്നുകരുതിയാണ് ഈ സംഭവം പങ്കുവയ്ക്കുന്നത്.

ആരോഗ്യ ഇൻഷുറൻസ് കാലാവധി കഴിഞ്ഞോ? പേടിക്കണ്ട

ആരോഗ്യ ഇൻഷുറൻസ് കാർഡ് പുതുക്കിയില്ലെങ്കിൽ ചികിത്സാ ആനുകൂല്യം എന്നനേക്കുമായി ഇല്ലാതാകുമോ? അങ്ങനെ വന്നാൽ എന്ത് ചെയ്യണം?

അനുഭവസ്ഥനായ ഷിനോയ് (ഇടുക്കി) തന്റെ അനുഭവം പങ്കുവയ്ക്കുന്നു: 'വൃക്ക, കരൾ രോഗബാധിതയായ 62 വയസ്സുള്ള അമ്മയെ ചികിത്സയ്ക്കായി സർക്കാർ മെഡിക്കൽ കോളെജിൽ പ്രവേശിപ്പിച്ചു. ഡയാലിസിസ് അനിവാര്യമായി. ആരോഗ്യ ഇൻഷുറൻസ് കാർഡ് പുതുക്കാത്തതിനാൽ ഇൻഷുറൻസ് ആനുകൂല്യം ലഭിക്കില്ലെന്നും പണമടയ്ക്കണമെന്നും ആശുപത്രി അധികൃതർ അറിയിച്ചു. ഞാൻ കാസ്പ് പദ്ധതിയുടെ ജില്ലാ കോഓർഡിനേറ്ററെ ഫോണിൽ ബന്ധപ്പെട്ടു. അദ്ദേഹം റോഷൻ കാർഡ് നമ്പറും താലൂക്ക്, വില്ലേജ് തുടങ്ങിയ മറ്റു വിവരങ്ങളും ചോദിച്ചറിഞ്ഞു. രേഖകൾ പരിശോധിച്ചശേഷം അദ്ദേഹം എന്നെ വിളിച്ചു. 2011ലെ സാമൂഹ്യ സാമ്പത്തിക ജാതി സെൻസസ് (Socio Economic and Caste Census -SECC data) പ്രകാരം എന്റെ കുടുംബത്തിന് AB PMJAY-KASPസ്കീമിൽ ചേരാൻ അർഹതയുണ്ടെന്ന് അറിയിക്കുകയും അതിന്റെ HDD നമ്പർ നൽകുകയും ചെയ്തു. ആശുപത്രിയിലെ കാസ്പ് കിയോസ്കിൽ ഈ നമ്പർ നൽകാൻ അദ്ദേഹം നിർദ്ദേശിച്ചു. അതനുസരിച്ച് കിയോസ്കിൽ ആരോഗ്യമിത്രയെ സമീപിച്ചപ്പോൾ അമ്മയ്ക്ക് ഉടൻ പുതിയ കാർഡ് ലഭിച്ചു. അതുപയോഗിച്ച് ചികിത്സയും നടത്തി. കൃത്യസമയത്തുള്ള ഇടപെടലിലൂടെ കാർഡ് പുതുക്കാനായത് വലിയ അനുഗ്രഹമായി.'

ഷിനോയ് ഇടുക്കി



മധ്യപ്രദേശുകാരനായ കുഞ്ഞുറാത്തോറിനും കാസ്പിന്റെ കാര്യവും



കണ്ണൂരിലെ ഒരു പാർക്കിൽ കളിക്കവെ ഉറങ്ങാലിൽ നിന്നു വീണ് കൈ എല്ലുകൾ ഒടിഞ്ഞ നിലയിലാണ് മധ്യപ്രദേശുകാരനായ ഉദിത്ത് രാജ് റാത്തോർ എന്ന ഒൻപതു വയസുകാരനെ ആശുപത്രിയിൽ പ്രവേശിപ്പിച്ചത്. ജോലി തേടി കാസറഗോഡ് ജില്ലയിലെ ത്തി അടക്കമുള്ള സ്ഥലങ്ങളിൽ ട്രൈബൽ ഓഫീസർ ജോലി ചെയ്ത് ഉപജീവനം നയിക്കുന്ന ഹനുമാൻ റാത്തോറിന്റെ മകനാണ് ആ കുട്ടി.

ആദ്യം കണ്ണൂരിലെ സ്വകാര്യ ആശുപത്രിയിൽ പ്രവേശിപ്പിച്ചുവെങ്കിലും ശസ്ത്രക്രിയ ആവശ്യമായി വന്നതോടെ അതിനുള്ള തുക കണ്ടെത്തുക പ്രയാസമായി മാറി. അപ്പോഴാണ് നാട്ടിൽ PMJAY ആരോഗ്യ ഇൻഷുറൻസ് കാർഡ് ഉള്ള കാര്യം ഓർത്തത്. ഇതര സംസ്ഥാനക്കാരനായതിനാൽ ഇവിടെ ആ ആനുകൂല്യം കിട്ടുമോ എന്നതായി പിന്നത്തെ ആശങ്ക.


വീടിനടുത്തുള്ള കാസറഗോഡ് കിംസ്

സൺറൈസ് ആശുപത്രിയിൽ ബന്ധപ്പെട്ടപ്പോൾ അതിനുള്ള വഴി തെളിഞ്ഞു. കാസ്പ് കിയോസ്കിന്റെ നിർദ്ദേശപ്രകാരം കാർഡ് പുതുക്കുന്ന തിനാവശ്യമായ രേഖകൾ ഓൺലൈനായി എത്തിച്ചു. ഉടൻതന്നെ കുട്ടിയെ ആശുപത്രിയിൽ പ്രവേശിപ്പിച്ചു. അസ്ഥിരോഗ വിദഗ്ധനായ ഡോക്ടർ പ്രസാദ് മേനോന്റെ നേതൃത്വത്തിൽ ശസ്ത്രക്രിയ നടത്തി. അതിനു ചെലവായ 19,500 രൂപ ഇൻഷുറൻസ് സ്കീമിൽനിന്ന് അനുവദിച്ചു. അങ്ങനെ സാങ്കേതികകുരുക്കിൽപ്പെടാതെ കാര്യങ്ങളുടെ സഹായം യഥാസമയം കിട്ടിയതിനാൽ പണച്ചെലവിലൊന്നും കുട്ടിയുടെ ചികിത്സ നടത്താൻ കഴിഞ്ഞതിന്റെ ആശ്വാസത്തിലാണ് ഹനുമാൻ റാത്തോറും കുടുംബവും.

വിനീഷ്യ കെ.കെ

പ്രധാനമന്ത്രി ആരോഗ്യമിത്ര കിംസ് സൺറൈസ് ഹോസ്പിറ്റൽ കാസറഗോഡ്

കുഞ്ഞുകൾ യോജിപ്പിക്കുക



- 1. ആശുപത്രി എന്നാണെന്ന് ചെയ്തത് ആണെന്നു ഉറപ്പ് വരുത്തുക.
- 2. കാസ്പ് കൗണ്ടർ വഴി അർഹത പരിശോധിക്കുക.
- 3. അഡ്മിറ്റ് ആവുന്ന സമയത്ത് രേഖകൾ(കാസ്പ് Card, റേഷൻ കാർഡ്, ആധാർ കാർഡ്, എന്നിവ ആവശ്യപ്പെടുമ്പോൾ KASP കൗണ്ടറിൽ കാണിക്കുക.
- 4. PMJAY KASP കാർഡ് ലഭിക്കാത്ത കുടുംബാംഗം ആണെങ്കിൽ ആദ്യം കാർഡ് ലഭ്യമാക്കുക.
- 5. കൗണ്ടർ സ്റ്റാഫ് ആവശ്യപ്പെടുമ്പോൾ ആധാർ തിരികെപ്പോലീസ് നൽകുക. KASP വഴി രജിസ്ട്രേഷൻ ചെയ്ത് ചികിത്സ തേടുക.

- 6. സൗജന്യ ചികിത്സ നൽകുവാൻ ആശുപത്രി പ്രതിജ്ഞാബദ്ധമാണ്.
- 7. കാർഡ് എടുക്കാൻ നൽകിയ മൊബൈൽ നമ്പറിൽ ചികിത്സ സംബന്ധിച്ച് എസ്എംഎസ് ലഭിക്കുന്നതാണ്.
- 8. ചികിത്സ വേളയിൽ ആശുപത്രി പണം ആവശ്യപ്പെട്ടാൽ രസീത് വാങ്ങുക.
- 9. സംശയ നിവാരണത്തിനും പരാതിപ്പെടാനും 1056 ദിശ ടോൾ ഫ്രീ നമ്പറിൽ ബന്ധപ്പെടുക.
- 10. കൂടുതൽ വിവരങ്ങൾക്ക് വെബ്സൈറ്റ് സന്ദർശിക്കുക shakerala.gov.in, pmjay.gov.in

കൺസപ്റ്റ്: ജിനേഷ്. കെ പി, ജില്ലാ പ്രോജക്ട് കോർഡിനേറ്റർ, മലപ്പുറം